

कृषि विज्ञान केन्द्र द्वारा प्रधानमंत्री श्री नरेन्द्र मोदी द्वारा कृषकों के साथ वार्तालाप का सीधा प्रसारण के प्रदर्शन एवं जनपद स्तरीय किसान मेले का आयोजन

बरेली, 24 फरवरी, 2019। भारतीय पशुचिकित्सा अनुसंधान संस्थान, इज्जतनगर के कृषि विज्ञान केन्द्र द्वारा आज प्रधानमंत्री श्री नरेन्द्र मोदी द्वारा कृषकों के साथ वार्तालाप का सीधा प्रसारण के प्रदर्शन एवं जनपद स्तरीय किसान मेले का आयोजन किया गया। इस अवसर के मुख्य अतिथि भारत सरकार के केन्द्रीय श्रम एवं रोजगार राज्यमंत्री एवं बरेली के सांसद श्री सन्तोष कुमार गंगवार रहे। केन्द्रीय मंत्री ने यहां कृषि विज्ञान केन्द्र द्वारा आयोजित कृषि एवं पशुविज्ञान प्रदर्शनी का उद्घाटन भी किया। इस कार्यक्रम में बरेली और आस-पास के जनपदों के 300 से अधिक महिला एवं पुरुष किसानों ने भाग लिया।

समारोह में केन्द्रीय मंत्री ने कहा कि वर्तमान मोदी सरकार अपने आरम्भ काल 2014 से ही किसानों के संरक्षण एवं उन्नति के लिए कार्य कर रही है। श्री नरेन्द्र मोदी जी किसानों को सम्मान देने के लिए आज प्रधानमंत्री किसान सम्मान निधि योजना की शुरुआत कर रहे हैं जिसके तहत देश में 5 एकड़ से कम भूमि वाले किसानों को प्रति वर्ष 6000 रुपये सीधे उनके बैंक खाते में भेजा जायेगा। इतना ही नहीं, शीघ्र ही असंगठित क्षेत्र के मजदूरों को 60 साल की आयु के बाद सेवानिवृति पेंशन प्रतिमाह 3000 रुपये दिये जायेंगे। यह सरकार हर क्षेत्र के उन्नति के लिए कार्य कर रही है।

कार्यक्रम में अतिथियों का स्वागत संस्थान निदेशक डा. राजकुमार सिंह ने किया। इस अवसर पर मीरगंज के विधायक डा. डी.सी. वर्मा, मुख्य विकास अधिकारी एवं प्रभारी जिला अधिकारी श्री सत्येन्द्र कुमार, एडीएम (इ) श्री राम सेवक द्विवेदी, सिटी मजिस्ट्रेट श्री संजय कुमार, संस्थान के संयुक्त निदेशकगण यथा डा. बी. पी. मिश्रा, डा. वी. के. गुप्ता, डा. त्रिवेणी दत्त, डा. महेश चन्द्र, श्री राकेश कुमार एवं संस्थान के विभागाध्यक्ष, वैज्ञानिक एवं अधिकारी सम्मिलित हुए। प्रसार शिक्षा विभाग के वैज्ञानिक एवं छात्र/छात्रायें ने इस कार्यक्रम के सफल आयोजन में महत्वपूर्ण भागीदारी की। कार्यक्रम का संचालन संस्थान निदेशक के वैज्ञानिक



सचिव डा. एस.वी.एस. मलिक तथा धन्यवाद ज्ञापन कृषि विज्ञान केन्द्र के प्रभारी डा. राज करन सिंह ने किया।

